



पाठ 6



एक शिक्षण बिन्दु

सृजनहार परमेश्वर अपने लोगों की रक्षा करता है

बाइबल में से कहानी

ऐसी कहानी का उपयोग करें जो यह सिखाती हो कि सृजनहार परमेश्वर अपने लोगों की रक्षा करता है

सृजनहार
परमेश्वर
अपने लोगों की
रक्षा करता है

शुभसन्देश कहानी पुस्तक तीन। पेज 2-27. दुष्ट राजा।

जब आप शुभसन्देश कहानी पुस्तक तीन में से 'दुष्ट राजा' कहानी सुनाते हैं तो बच्चों के साथ मिल कर इस कहानी पर एक नाटक करें।


अभिनेता: कहानी सुनाने वाला और नाटक का निर्देशक (आप अर्थात् शिक्षक ही हैं)। दुष्ट राजा (बच्चों में से कोई एक)। मूसा (बच्चों में से कोई एक)। हारून (बच्चों में से कोई एक)। तीन जादूगर (बच्चों में से कोई तीन)। सृजनहार परमेश्वर के लिए गाने वाले बच्चे (बाकी सभी बच्चे जिन्हें अभी तक नाटक में कोई अभिनय नहीं मिला है)।

दुष्ट राजा से कहें कि वह सबके सामने जाकर बैठ जाए। समझाएँ कि बच्चों के सामने वाला स्थान इस दुष्ट राजा का महल है। बच्चों को दुष्ट राजा के महल में जाने की इजाजत नहीं है। मूसा और हारून से कहें कि बच्चों के एक ओर खड़े हो जाएँ ताकि बच्चे मूसा और हारून को देख सकें। दुष्ट राजा के तीनों जादूगरों से कहें कि वे दुष्ट राजा के महल में दुष्ट राजा के पीछे खड़े हो जाएँ।

सभी बच्चों को नाटक में हिस्सा लेने का मौका मिलेगा। कहानी पढ़ते और सुनाते समय बच्चों का निर्देशन करें और जिस-जिस अभिनेता का कहानी में ज़िक्र आता जाए, उनकी ओर इशारा करते जाएँ। बच्चों को सुनना है कि अभिनेता क्या करता है और क्या बोलता है। तब अभिनेता कहानी में जो कुछ करता और बोलता है, सभी बच्चों को भी वैसा ही करना और बोलना है।

उदाहरण: पेज 2-3 पर से कहानी पढ़ कर सुनाएँ। जब आप (शिक्षक) कहानी पढ़ कर सुना दें, 'मैं उन बच्चों को यह कहते हुए सुन सकता हूँ, 'सृजनहार परमेश्वर, कृपया हमें बचा लीजिए।' रुक कर उन बच्चों की ओर इशारा करें जो सृजनहार परमेश्वर के लिए गाते हैं, वे सब कहें, 'सृजनहार परमेश्वर, कृपया हमें बचा लीजिए।'

पाठ 6



उदाहरण: पेज 4-6 पर से कहानी पढ़ कर सुनाएँ। जब आप (शिक्षक) कहानी पढ़ कर सुना दें, ‘मैं देख सकता हूँ कि मूसा एक जलती हुई झाड़ी को देख रहा है’, रुक कर उस बच्चे की ओर इशारा करें जो मूसा की भूमिका कर रहा है। तब मूसा की भूमिका कर रहा लड़का ऐसे दिखावा करता है जैसे वह हैरान होकर किसी जलती हुई झाड़ी को देख रहा है।

कहानी पढ़ कर सुनाना जारी रखें, हर बार रुक कर उस बच्चे की ओर इशारा करें जिसकी नाटक में भूमिका आ जाए। उन्हें नाटक में वह भूमिका करनी और बोलना है, जो नाटक में उनका किरदार करना और बोलता है।

1, 2, 3 नाटक शुरू करें...

कहानी को पढ़ने, सुनाने और नाटक खत्म करने के बाद बच्चों से कहानी के बारे में प्रश्न पूछें। यदि कोई बच्चा गलत उत्तर देता है तो यह कहते उसे प्रोत्साहित करें कि तुमने अच्छी कोशिश की लेकिन यह वह उत्तर नहीं है जिसकी मुझे तलाश है। यदि कोई बच्चा सही उत्तर देता है तो कहें, हाँ! बहुत अच्छे! तब तक प्रश्न पूछते रहें जब तक कोई बच्चा सही उत्तर न दे दे।

नीचे कुछ प्रश्न और उनके उत्तर दिए गए हैं, जो आप उनसे पूछ सकते हैं।

दुष्ट राजा किससे नफरत करता है?

उन सभी से जो सृजनहार परमेश्वर के लिए गाते हैं।

सृजनहार परमेश्वर ने दुष्ट राजा से यह कहने के लिए किसे भेजा कि मेरे लोगों को आज्ञाद कर दो?

मूसा और हारून को।

सृजनहार परमेश्वर ने हारून से क्या कहा?

अपनी छड़ी को नीचे फेंको।

हारून ने क्या किया?

हारून ने अपनी छड़ी नीचे फेंक दी।

सृजनहार परमेश्वर ने अपने लोगों को क्या करने के लिए कहा जिससे वे मरने से बच सकें?

मैमने के लहू को अपने घरों के दरवाज़ों की चौखट पर लगाना।

सृजनहार
परमेश्वर
अपने लोगों की
रक्षा करता है


पाठ 6



हम इस कहानी में से क्या सीखते हैं?

जब हम सृजनहार परमेश्वर से बात करते हैं तो वह हमारी सुनता है।

सृजनहार परमेश्वर अपने लोगों की रक्षा करता है। सृजनहार परमेश्वर अपने लोगों को बचाता है।




ऐक्षण गीत

ऐसे ऐक्षण गीत का उपयोग करें जो यह सिखाता हो कि सृजनहार परमेश्वर अपने लोगों की रक्षा करता है।

छुड़ानेवाला, बचानेवाला,
खिलानेवाला, पिलानेवाला
कौन है बोलो कौन है

परमेश्वर छुड़ानेवाला,
परमेश्वर बचानेवाला,
परमेश्वर खिलानेवाला,
परमेश्वर पिलानेवाला



किसी वस्तु के द्वारा सिखाया जाने वाला पाठ

किसी वस्तु के द्वारा सिखाया जाने वाले ऐसे पाठ का उपयोग करें जो सिखाता हो कि सृजनहार परमेश्वर अपने लोगों की रक्षा करता है।

सामग्री: एक ऐसा कम्बल जिसमें एक बच्चा पूरा छिप सके।

क्या आपको याद है कि सृजनहार परमेश्वर ने उन लोगों को, जो सृजनहार परमेश्वर के लिए गाते हैं, दुष्ट राजा की सेना से कैसे बचाया था?

मैं आपको दिखाता हूँ कि यह कैसे हुआ था। एक बच्चे को अपना सहायक बनाएँ, कि वह आकर आपकी सहायता करने के लिए आपके पास खड़ा हो जाए।

यह कम्बल देख रहे हैं आप लोग? (इसे ऊपर उठा कर बच्चों को दिखाएँ)।

बच्चे जवाब देते हैं: हाँ।



अब कम्बल को अपने सहायक के ऊपर डाल दीजिए, ताकि उसका पूरा शरीर ढक जाए।

अपने सहायक से पूछिए, 'क्या कम्बल के अन्दर आपको हवा आती हुई महसूस हो रही है?' आपका सहायक जवाब देता है: नहीं।

यह कम्बल सृजनहार परमेश्वर की तरह ही है, जो हमारी रक्षा करता है। सृजनहार परमेश्वर हमें अपने प्रेम से पूरी तरह ढक लेता है और हमें बुरी आत्माओं तथा बुरी ताकतों से बचाता है।

सृजनहार
परमेश्वर
अपने लोगों की
रक्षा करता है

पाठ 6



बाइबल पद याद करने का खेल

ऐसे बाइबल पद का उपयोग करें जो यह सिखाता हो कि सृजनहार परमेश्वर अपने लोगों की रक्षा करता है

सृजनहार
परमेश्वर
अपने लोगों की
रक्षा करता है

बताएँ कि सृजनहार परमेश्वर का एक और नाम यहोवा है।

निर्गमन 14:14 'तुम लोगों को शान्त रहने के अतिरिक्त और कुछ नहीं करना है। यहोवा तुम लोगों के लिए लड़ता रहेगा।'

सामग्री: लिखने के लिए ब्लैकबोर्ड और चॉक, या मिट्टी और छड़ी, या कागज और पेंसिल।

याद किया जाने वाला बाइबल पद पर लिख दें और बच्चों से कहें कि जैसे-जैसे आप लिखते हैं, वैसे-वैसे वे शब्द बोलते जाएँ। यदि बच्चों ने अभी तक पढ़ना नहीं सीखा है तो याद किया जाने वाला बाइबल पद लिखने की ज़रूरत नहीं है। याद किया जाने वाला बाइबल पद बोल दें।

शिक्षक: तुम लोगों को शान्त रहने के **बच्चे:** तुम लोगों को शान्त रहने के **शिक्षक:** अतिरिक्त और कुछ **बच्चे:** अतिरिक्त और कुछ **शिक्षक:** नहीं करना है। **बच्चे:** नहीं करना है।

शिक्षक: यहोवा तुम लोगों के लिए **बच्चे:** यहोवा तुम लोगों के लिए **शिक्षक:** लड़ता रहेगा।

कहीं से भी तीन शब्द मिटा दीजिए। अब किसी लड़के से कहिए कि वह इन खाली हुए स्थानों में सही शब्द लिखे ताकि वे सब मिल कर याद किया जाने वाला बाइबल पद एक साथ बोल सकें। अब दोबारा फिर कहीं से भी तीन शब्द मिटा दीजिए। इस बार किसी लड़की से कहिए कि वह इन खाली हुए स्थानों में सही शब्द लिखे ताकि वे सब मिल कर याद किया जाने वाला बाइबल पद एकसाथ बोल सकें।

व्यावहारिक प्रयुक्ति

ऐसी व्यावहारिक प्रयुक्ति का उपयोग करें जो यह सिखाती हो कि सृजनहार परमेश्वर अपने लोगों की रक्षा करता है

जब हमें डर लगता है तो हम सृजनहार परमेश्वर के लिए गा सकते हैं और वह उस डर को भगा देगा। हम शान्त रह सकते हैं क्योंकि सृजनहार परमेश्वर हमारी रक्षा करता है।

प्रार्थना: सृजनहार परमेश्वर, आपका धन्यवाद कि आप बुरी आत्माओं से और इस संसार की बुरी ताकतों से मेरी रक्षा करते हैं। आपका धन्यवाद कि आप मुझसे प्रेम करते हैं। आमीन।

पाठ 7



एक शिक्षण बिन्दु

सृजनहार परमेश्वर मुझे जीवन देता है

सृजनहार
परमेश्वर
मुझे जीवन
देता है

बाइबल में से कहानी

ऐसी कहानी का उपयोग करें जो यह सिखाती हो कि सृजनहार परमेश्वर मुझे जीवन देता है

शुभसन्देश कहानी पुस्तक तीन। पेज 28-32. एक चरवाहा लड़का।

सामग्री: चित्रकारी के लिए ब्लैकबोर्ड और चॉक, या मिट्टी और छड़ी, या कागज और पेंसिल। बच्चों को भी चित्रकारी के लिए पैड या कागज, पेंसिल और इरेज़र की आवश्यकता पड़ेगी।

चित्रकारी करें और कहानी सुनाएँ।

1, 2, 3 कहानी सुनाना शुरू करें...

मैं एक चरवाहे लड़के को देख सकता हूँ। उसका नाम दाऊद है।

दाऊद अब्राहाम के परिवार में से है।

कई वर्ष बीत गए। यह चरवाहा लड़का दाऊद अब राजा बन चुका है।

मैं राजा दाऊद को सृजनहार परमेश्वर के लिए गाते हुए सुन सकता हूँ।

‘सृजनहार परमेश्वर, आप मेरे लिए सबकुछ हैं।

सृजनहार परमेश्वर, आप मुझे जीवन देते हैं।

सृजनहार परमेश्वर, आप मुझे शान्ति देते हैं।

सृजनहार परमेश्वर, आप मुझे बचाते हैं।

सृजनहार परमेश्वर, आप मुझे सुरक्षा देते हैं।

सृजनहार परमेश्वर, आप मुझसे प्रेम करते हैं।


सृजनहार परमेश्वर, आप हमेशा, हमेशा, हमेशा के लिए मेरे साथ हैं।

मैं सृजनहार परमेश्वर को राजा दाऊद से यह कहते हुए सुन सकता हूँ,



‘तुम्हारे परिवार के द्वारा मैं सभी को हमेशा, हमेशा, हमेशा के लिए बचा लूँगा।’

सृजनहार परमेश्वर आ रहा है।

बच्चों को इस कहानी की चित्रकारी करने के लिए कहें।



पाठ 7



ऐक्षण गीत

ऐसे ऐक्षण गीत का उपयोग करें जो यह सिखाता हो कि सृजनहार परमेश्वर मुझे जीवन देता है

यीशु ने मुझे जीवन दिया है (x4)

इसलिए गाएँगे सबको बताएँगे

यीशु राजा एक की मसीह है

हालेलुयाह आमीन हालेलुयाह (x4)

यीशु ने मुझे आत्मा दिया है (x4)

इसलिए गाएँगे सबको बताएँगे

यीशु राजा एक ही मसीह है

हालेलुयाह आमीन हालेलुयाह (x4)

किसी वस्तु के द्वारा सिखाया जाने वाला पाठ

किसी वस्तु के द्वारा सिखाया जाने वाले ऐसे पाठ का उपयोग करें जो सिखाता हो कि सृजनहार परमेश्वर मुझे जीवन देता है

सामग्री: गुब्बारा।

गुब्बारे को बिना फुलाए ज़मीन पर फेंक दें। बच्चों से कहें, ‘क्या आप देख रहे हैं कि इस गुब्बारे में हवा नहीं है? यह न तो हिलता है और न ही कुछ करता है। अब देखो।’

गुब्बारे में हवा भरें और गाँठ लगा दें ताकि हवा निकल न जाए। अब बच्चों से कहें, ‘देखो, मैंने गुब्बारे में हवा भर दी है। अब यह गुब्बारा हिल भी रहा है और नाच भी रहा है। जब सृजनहार परमेश्वर ने पहले आदमी और औरत को बनाया था तो उसने उनमें जीवन का साँस फूँका था और वे जीवित प्राणी बन गए थे। सृजनहार परमेश्वर जीवन देता है।

बाइबल पद याद करने का खेल

ऐसे बाइबल पद का उपयोग करें जो यह सिखाता हो कि सृजनहार परमेश्वर मुझे जीवन देता है

बताएँ कि सृजनहार परमेश्वर का एक और नाम यहोवा है।

भजन 23:6 ‘नेकी और करुणा मेरे शेष जीवन तक मेरे साथ रहेंगी। मैं यहोवा के मन्दिर में बहुत बहुत समय तक बैठा रहूँगा।’

सृजनहार
परमेश्वर
मुझे जीवन
देता है

पाठ 7

बिना शब्दों वाली प्रतिस्पर्धा

बच्चों की दो टीमें बनाएँ। पहली टीम से अपना लीडर चुनने के लिए कहें। पहला टीम लीडर सामने आता है। पहले टीम लीडर को याद किया जाने वाले बाइबल पद का पहला हिस्सा बताएँ, ‘(सृजनहार परमेश्वर की) नेकी और करुणा मेरे शेष जीवन तक मेरे साथ रहेंगी।’ बाकी के बच्चे आपकी आवाज़ न सुन पाएँ। पहले टीम लीडर को याद किए जाने वाले बाइबल पद का (बिना बोले) एक नाटक करने के लिए कहें। पहली टीम के बच्चे कोशिश करते हैं और वाक्य का अनुमान लगाते हैं।

यदि कुछ देर के बाद भी पहली टीम के बच्चे वाक्य का अनुमान नहीं लगा पा रहे हैं, तो दूसरी टीम के बच्चों को कोशिश करने के लिए कहें। यदि दूसरी टीम के बच्चे भी वाक्य का अनुमान न लगा पाएँ तो अनुमान लगाने में मदद करने के लिए बच्चों को कुछ संकेत दें।

जब आप बच्चों को वह वाक्य बता दें या वे स्वयं उसका सही अनुमान लगा लें, तब दूसरी टीम का लीडर सामने आता है। दूसरी टीम के लीडर को याद किए जाने वाले बाइबल पद का दूसरा हिस्सा बताएँ, ‘मैं यहोवा (सृजनहार परमेश्वर) के मन्दिर में बहुत बहुत समय तक बैठा रहूँगा।’ बाकी के बच्चे आपकी आवाज़ न सुन पाएँ। दूसरे टीम लीडर को याद किए जाने वाले बाइबल पद का (बिना बोले) एक नाटक करने के लिए कहें। दूसरी टीम के बच्चे कोशिश करते हैं और वाक्य का अनुमान लगाते हैं।

यदि कुछ देर के बाद भी दूसरी टीम के बच्चे वाक्य का अनुमान नहीं लगा पा रहे हैं, तो पहली टीम के बच्चों को कोशिश करने के लिए कहें। यदि पहली टीम के बच्चे भी वाक्य का अनुमान न लगा पाएँ तो अनुमान लगाने में मदद करने के लिए बच्चों को कुछ संकेत दें।

जब आप बच्चों को वह वाक्य बता दें या वे स्वयं उसका सही अनुमान लगा लें, तब बच्चों से कहें कि याद किया जाने वाला बाइबल पद एकसाथ मिल कर बोलें।

व्यावहारिक प्रयुक्ति

ऐसी व्यावहारिक प्रयुक्ति का उपयोग करें जो यह सिखाती हो कि सृजनहार परमेश्वर मुझे जीवन देता है

सृजनहार परमेश्वर हमें जीवन देता है। हम केवल उसी के लिए गाते हैं क्योंकि वह हमें जीवन देता है।

प्रार्थना: सृजनहार परमेश्वर, आपका धन्यवाद कि आप मुझसे प्रेम करते हैं और आपने मुझमें जीवन का साँस फूँका है। आपका धन्यवाद कि आपकी करुणा और भलाई हमेशा, हमेशा, हमेशा मेरे साथ रहेगी। आमीन।

पुरस्कार: हर एक बच्चे को शुभसन्देश कहानी पुस्तक तीन की एक-एक कॉपी रखने के लिए दे दीजिए। हर एक बच्चे को शुभसन्देश कहानी पुस्तक तीन पढ़ने में मदद कीजिए।

सृजनहार
परमेश्वर
मुझे जीवन
देता है